

மொழி சமத்துவமே தி.மு.க.வின் இலட்சியம்!

தலைவர் - முதல்வர் மு.க.ஸ்டாலின் கடிதம்... முதல் பக்கத்தொடர்ச்சி

உலகத் தமிழ் செம்மொழி மாநாட்டின் போது வெளியிட்ட அறிக்கையில் முத்தமிழறிஞர் தலைவர் கலைஞர் குறிப்பிட்டுக் காட்டியுள்ளார்.

“தமிழ்மொழி செம்மொழியென முதல் குரல் கொடுத்த தமிழர் பரிதிமாற்கலைஞர் என்றால், தமிழ்மொழிசெம்மொழியென்று முதலில்சொன்னவெளிநாட்டவர் அறிஞர் ராபர்ட் கால்டுவெல் ஆவார். பரிதிமாற் கலைஞர் தமிழ்மொழி செம்மொழியென 1887-ம் ஆண்டு குரல் கொடுத்த தற்கு 30ஆண்டுகளுக்குமுன்பே, 1856-ம் ஆண்டு அறிஞர் கால்டு

இந்திய ஒன்றியத்தின் அலுவல் மொழிதான் இந்தி. அத்துடன் ஆங்கிலமும் இணை அலுவல் மொழியாக இருக்கிறது. இந்திதான் தேசிய மொழி என்பது முற்றிலும் தவறானது.

வெல் தாம் எழுதிய ‘திராவிட மொழிகளின் ஒப்பிலக்கணம்’ என்ற ஒப்புமை காண்பித்த இயலாத, உயர்பெரும் நூலில், ‘திராவிட மொழிகள் அனைத்திலும் உயர்தனிச்செம்மொழியாய் நிலைபெற்று விளங்கும் தமிழ், தன்னிடையே இடம் பெற்றிருக்கும் சமஸ்கிருதச் சொற்களை அறவே ஒழித்துவிட்டு உயிர்

வாழ்வதோடு, அவற்றின் துணையை ஒரு சிறிதும் வேண்டாம் வளம் பெற்று வளர்வதும் இயலும்.

சமஸ்கிருதமே இந்தியாவின் மூல மொழி என்பது நம்மை அடிமையாக்கும் முயற்சி.

செந்தமிழ் என்றும் தனித்தமிழ் என்றும் சிறப்பிக்கப் பெறுவதும், பெரும்பாலும் அம்மொழி இலக்கியங்கள் அனைத்தையும் எழுதப் பயன்படுவதுமாகிய பழந்தமிழ் அல்லது இயல்தமிழ், மிக மிகக் குறைந்த சமஸ்கிருதத் தொடர்பையே பெற்றுள்ளது. சமஸ்கிருதச் சொற்களையும் எழுத்துகளையும் மேற்கொள்வதை வெறுத்து ஒதுக்கிவிட்டு, பழந்திராவிட தனிச் சிறப்பு வாய்ந்த மூலங்கள், சொல்லுருவங்கள், ஒலி முறைகளை மட்டும் மேற்கொள்வதில் காட்டும் ஆர்வத்தையும் விழிப்புணர்ச்சியையும் விடாமல் மேற்கொண்டிருப்பதினாலேயே அச்செந்தமிழ், தன் மொழியின் உரை நடை, பேச்சு நடைகளோடு சிறப்பாக வேறுபடுகிறது என்று தமிழ்மொழி செம்மொழியே எனச் சான்றாதாரங்களோடு நிரூபித்துக் காட்டினார்” என நம் உயிர்நிகர் தலைவர்

கலைஞர் அவர்கள் தனது அறிக்கையில் குறிப்பிட்டுள்ளார்.

அறிஞர் ராபர்ட் கால்டுவெல் ஐரோப்பிய இனத்தவர் என்று சொல்லி அவருடைய கருத்துகளை வெறுக்கும் கூட்டத்தாரால், சூரியநாராயண சாஸ்திரி என்ற பெயரைத் தனித்தமிழில் பரிதிமாற்கலைஞர் என மாற்றிக்கொண்டு தமிழ்த் தொண்டாற்றி, உயர்தனிச் செம்மொழி எனப் போற்றிய அறிஞரின் ஆய்வுகளை ஒதுக்க முடிபுமா? நாகர்கள் - திராவிடர்கள் என்ற ஆய்வின் அடிப்படையில் அண்ணல் அம்பேத்கர் அவர்கள் திராவிட மொழியே தமிழ் என்பதையும், ஆதிக்க மொழிகளிடமிருந்து அது தன்னைக் காத்துக் கொண்டதையும் விளக்கியிருப்பதைப் புறக்கணிக்க முடிபுமா? சமஸ்கிருதம் தான் இந்திய மொழிகளுக்குத் தாய்

தமிழ்மொழி செம்மொழி யென்று முதலில் சொன்ன வெளிநாட்டவர் அறிஞர் ராபர்ட் கால்டுவெல்.

மொழி என்று சொன்ன சங்கராச்சாரியார் அவர்களிடம், அப்படியென்றால் **தமிழ்தான் தந்தை மொழி** என்ற வள்ளாரின் வாத்தத்தை இந்தக் கூட்டத்தார் மறுப்பார்களா? ஐராவதம் மகாதேவன் தொடங்கி உலகத் தமிழாராய்ச்சி நிறுவனத்தின் தலைவராகப் பொறுப்பேற்றிருக்கும் ஆர்.பாலகிருஷ்ணன் ஐ.ஏ.எஸ் வரை பலரும் அகழாய்வு

செப்பேடு - கல்வெட்டு - ஊர்ப்பெயர்கள் என எல்லா ஆய்வுகளிலும் காலம் காலமாக தமிழ் மொழி தனித்து இயங்கும் தன்மைகொண்டது என நிரூபித்திருப்பதை மறுக்க முடிபுமா?

ஒன்றியத்தை ஆளபவர்கள் தமிழ்ப் பகைவர்கள்.

தமிழ் மீது பிரதமர் மோடி மிகுந்த மதிப்பு வைத்திருக்கிறார் என்றும், மாநில மொழிகளின் வளர்ச்சிக்காகத்தான் மும்மொழிப் பாடத்திட்டத்தை வலியுறுத்துகிறோம் என்றும் சொல்கின்ற பா.ஜ.க. வினர் தங்கள் ஆட்சியில் தமிழுக்கு எவ்வளவு நீதி ஒதுக்கியிருக்கிறார்கள்? சமஸ்கிருதத்திற்கு எவ்வளவு நீதி ஒதுக்கியிருக்கிறார்கள்? என்ற வேறுபாடே, அவர்கள் தமிழ்ப் பகைவர்கள் என்பதை வெளிச்சமிடும் காட்டிவிடும்.

ஒன்றிய கல்வி அமைச்சகத்திடமிருந்து பெறப்பட்ட புள்ளி விவரங்களின் அடிப்படையில் 2014ஆம் ஆண்டு முதல் 2023ஆம் ஆண்டு வரையிலான 10 ஆண்டு காலகட்டத்தில் மத்திய சமஸ்கிருதப் பல்கலைக்கழகம், தேசிய சமஸ்கிருதப் பல்கலைக்கழகம் ஆகியவற்றுக்கு ஒதுக்கப்பட்ட தொகை ரூ.2,435 கோடி. இதே காலகட்டத்தில் மத்திய செம்மொழித் தமிழாய்வு நிறுவனத்திற்கு ஒன்றிய அரசு ஒதுக்கியது ரூ.167 கோடி மட்டுமே. சமஸ்கிருதத்திற்கு செலவிடப்பட்டதில் 7 விழுக்காடு மட்டுமே தமிழுக்கு செலவிடப்பட்டுள்ளது. சமஸ்கிருதத்திற்கும் இந்த

திக்கும் முன்பைவிட பல மடங்கு பணம் ஒதுக்கப்பட்டு, செலவிடப்பட்டு வருகிறது. ஒட்டுக்காக உதட்டளவில் தமிழை உச்சரித்து, உள்ளமெங்கும் ஆதிக்க மொழியுணர்வு கொண்டு செயல்படுகிறது ஒன்றிய அரசு. தமிழ் உள்ளிட்ட மாநில மொழிகளைப் பேசுபவர்களை இரண்டாந்தர குடிமக்களாக நடத்த முயற்சிக்கிறது.

தமிழ்நாட்டுக்குரிய நிலையைத் தராமல் வஞ்சிப்பது போலவே தமிழுக்குரிய நிலையையும் ஒதுக்காமல் ஒன்றிய பா.ஜ.க அரசு தொடர்ந்து வஞ்சித்து வருகிறது. தமிழைப் போலவே இந்தியாவின் பிற மாநில மொழிகளையும் ஆதிக்க

தமிழ் உள்ளிட்ட மாநில மொழிகளைப் பேசுபவர்களை இரண்டாந்தர குடிமக்களாக நடத்த முயற்சிக்கிறது பா.ஜ.க. அரசு.

மொழிகளைக் கொண்டு அழிக்கத் துடிக்கிறது. மொழித் திணிப்பு ஒரு நாட்டில் எத்தகைய விளைவுகளை உண்டாக்கும் என்பதை உலக சரித்திரத்தைப் புரட்டினால் புரிந்து கொள்ளலாம்.

[தொடரும்]

அன்புடன்

மு.க. ஸ்டாலின்

திருவள்ளூர் ஆண்டு 2056

மாசி 20

04.03.2025

மன்னார் வளைகுடா கடல் பகுதியில் ஒன்றிய அரசு மேற்கொண்டிருக்கும்

கடல்சார் ஆழ்துளை எரிவாயுக் கிணறுகள் அமைப்பதை கைவிடுக!

பிரதமர் மோடிக்கு முதல்வர் மு.க.ஸ்டாலின் வலியுறுத்தல்!

சென்னை, மார்ச் 6 - தமிழ்நாட்டின் கடற்கரையோரத்தில், மன்னார் வளைகுடா கடல் பகுதியில் ஒன்றிய அரசு மேற்கொண்டிருக்கும் கடல்சார் ஆழ்துளை எரிவாயுக் கிணறுகள் அமைக்கும் நடவடிக்கையைக் கைவிட வலியுறுத்தி இந்தியப் பிரதமர் நரேந்திர மோடி அவர்களுக்குத் தமிழ்நாடு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

தமிழ்நாட்டின் கடற்கரையோரத்தில், மன்னார் வளைகுடா கடற்பகுதியில் பாதுகாக்கப்பட்ட சுற்றுச்சூழல் அமைப்புகள் தொடர்ந்து பாதுகாப்பாக இருப்பதை உறுதி செய்திட, ஒன்றிய அரசின் பெட்ரோலியம் மற்றும் இயற்கை எரிவாயு அமைச்சகத்தின் ஹைட்ரோகார்பன் இயக்குநரகம் வெளியிட்டுள்ள ஏல் அறிவிப்பினை மறுபரிசீலனை செய்யுமாறும், ஆழ்துளை எரிவாயுக் கிணறுகள் அமைப்பதற்காக 11-2-2025 அன்று அறிவிக்கப்பட்ட அனைத்து பல்லுயிர் நிறைந்த பகுதிகளையும் திறந்தவெளி பரப்புரிமை கொள்ளுமை (OALP) ஏல் அறிவிப்பிலிருந்து நீக்குமாறும் வலியுறுத்தி தமிழ்நாடு முதலமைச்சர் மு.க.ஸ்டாலின் அவர்கள், இந்தியப் பிரதமர் நரேந்திர மோடி அவர்க

ளுக்கு நேற்று முன்தினம் (4-3-2025) கடிதம் எழுதியுள்ளார்.

மன்னார் வளைகுடா பகுதி உயிர்க்கோளக் காப்பகம்!

அக்கடிதத்தில், தமிழ்நாட்டின் கடற்கரையோரத்தில், மன்னார் வளைகுடா கடல் பகுதியில் ஒன்றிய அரசு மேற்கொண்டிருக்கும் கடல்சார் ஆழ்துளை எரிவாயுக் கிணறுகள் அமைக்கும் நடவடிக்கை குறித்து தனது ஆழ்ந்த கவலையைத் தெரிவித்துள்ள தமிழ்நாடு முதலமைச்சர் அவர்கள், ஒன்றிய அரசின் பெட்ரோலியம் மற்றும் இயற்கை எரிவாயு அமைச்சகத்தின் ஹைட்ரோகார்பன் இயக்குநரகம், பெட்ரோலியம் மற்றும் இயற்கை எரிவாயு தொகுதிகளை ஏலம் விடுவதற்கான திறந்தவெளி பரப்புரிமை கொள்ளுமை (Open Acreage Licensing Policy-Bid Round-X) அறிவிப்பினை 11.02.2025 அன்று தொடங்கியிருப்பதாகவும், அந்த அறிவிப்பில் காவிரிப்படுக்கையில் CY-DWHP-2024/1 என்ற தொகுதி உயரில் 9990.96 சதுர கி.மீ. பரப்பளவும் அடங்கும் என்றும், இது மன்னார் வளைகுடா உயிர்க்கோளக் காப்பகத்திற்குள்ளும், பாக் விரிகுடா மற்றும் வாடகை கரைக்கு அருகில் உள்ளதாகவும் குறிப்பிட்டுள்ளார்.

மன்னார் வளைகுடா கடல் தேசியப் பூங்காவை உள்ளடக்கிய மன்னார் வளைகுடா கடற்பகுதி, உயிர்க்கோளக் காப்பகமாக ஒன்றிய அரசால் 18.02.1989 அன்று அறிவிக்கப்பட்டது என்றும், இது பவளப்பாறைகள், கடல் புல் படுகைகள், சதுப்பு நிலங்கள், கழிமுகங்கள், சேற்றுப் படுகைகள், தீவுகள் மற்றும் காடுகள் போன்ற பல்வேறு சுற்றுச்சூழல் அமைப்புகளை உள்ளடக்கிய வளமான பல்லுயிர் பெருக்கத்தைக் கொண்டுள்ளதாகவும் பெருமிதத்துடன் தெரிவித்துள்ள மாண்புமிகு முதலமைச்சர் அவர்கள், இந்த உயிர்க்கோளக் காப்பகம், இராமநாதபுரம் மற்றும் தூத்துக்குடி மாவட்டங்களின் கடற்கரையிலிருந்து 560 சதுர கி.மீ பரப்பளவில், பரந்து விரிந்து கிடக்கும் 21 தீவுகள் மற்றும் அருகிலுள்ள பவளப்பாறைகளின் சங்கிலியைக் கொண்டுள்ளதாகவும், இது பல்வேறு வகையான கடல் விலங்கினங்களின் புகலிடமாக விளங்கி வருவதாகவும் குறிப்பிட்டுள்ளார். தமிழ்நாடு அரசு செப்டம்பர் 2021-ல் பாக் விரிகுடாவில் மிக அரிதான கடற்பசு (Dugong) இனத்தைப் பாதுகாக்கும் வகையில், இந்தியாவின் முதல் கடற்பசு பாதுகாப்பகத்தை அறிவித்துள்ளதாகக் குறிப்பிட்டுள்ளார்.

மாண்புமிகு முதலமைச்சர் அவர்கள், இது தஞ்சாவூர் மற்றும் புதுக்கோட்டை மாவட்டங்களின் கடலோரப் பகுதியில் 448 சதுர கி.மீ பரப்பளவை உள்ளடக்கியது என்று தெரிவித்துள்ளார்.

கடல்சார் உயிரினங்களுக்கு பெரும்சேதம் ஏற்படும்!

இந்தப் பகுதியில் பெட்ரோலியம் மற்றும் இயற்கை எரிவாயுவிற்கான ஆழ்துளை எரிவாயுக் கிணறுகள், இந்தப் பகுதிகளில் எளிதில் பாதிக்கப்படக்கூடிய சுற்றுச்சூழல் அமைப்பு, அவற்றின் வளமான பல்லுயிர் பெருக்கம் மற்றும் கடல்வாழ் உயிரினங்களுக்கு பெருந்த சேதத்தை

ஏற்படுத்தக்கூடும் மற்றும் கடலின் ஓட்டு மொத்த பாதுகாப்பினையும் சீர்குலைக்கக்கூடும் என்று கவலையோடு குறிப்பிட்டுள்ள முதலமைச்சர் அவர்கள், வண்டல் படிவுகள், நச்சுக் கழிவுகள் வெளியேற்றம் மற்றும் கடல்வாழ் உயிரினங்களின் அழிவுபொன்ற அபாயங்கள் மட்டுமின்றி, மன்னார் வளைகுடாவை தங்கள் வாழ்வாதாரத்திற்காக நம்பியுள்ள இடைச்சகணக்கான மீனவர்களின் வாழ்வாதாரத்தைப் பாதிக்கும் என்றும் தெரிவித்துள்ளார்.

ஒன்றிய அரசின் ஆழ்துளை எரிவாயுக் கிணறுகள் அமைக்கும் நடவடிக்கைகளால் ஏற்படும் இதுபோன்ற எந்தவொரு இடையூறும், முழு கடலோரப் பகுதியையும் பாதிக்கப்படையச் செய்யும் என்று குறிப்பிட்டுள்ள முதலமைச்சர் அவர்கள், இது கடலோர சமூகங்களிடையே பெருந்த அச்சத்தை உருவாக்கியுள்ளதாக கவலையோடு குறிப்பிட்டுள்ளார்.

எரிவாயுக் கிணறுகள் அமைப்பதை கைவிடுக!

தூரதீர்ஷ்வசமாக, இந்த ஏல் அறிவிப்

புக்கு முன்பாக ஒன்றிய அரசு தமிழ்நாடு அரசிடம் கருத்து எதையும் கேட்கவில்லை என்று தெரிவித்துள்ள முதலமைச்சர் அவர்கள், உரிய ஆலோசனை கேட்கப்பட இருந்தால், மேலே குறிப்பிட்டுள்ள அனைத்து பிரச்சினைகள் குறித்தும் தமிழ்நாடு அரசின் சார்பில் விரிவாக எடுத்துரைக்கப்பட்டிருக்கும் என்றும் தெரிவித்துள்ளார். எனவே, இந்தச் சூழ்நிலையில், ஒன்றிய அரசின் இந்த ஆழ்துளை எரிவாயுக் கிணறுகள் அமைப்பதற்கான ஏல் முடிவினை மறுபரிசீலனை செய்யுமாறும், ஆழ்துளை எரிவாயுக் கிணறுகள் அமைப்பதற்காக அறிவிக்கப்பட்ட அனைத்து பல்லுயிர் நிறைந்த பகுதிகளையும் OALP-இலிருந்து நீக்குமாறும் வலியுறுத்திக் கேட்டுக் கொண்டுள்ள தமிழ்நாடு முதலமைச்சர் அவர்கள், எளிதில் பாதிக்கப்படக்கூடிய, பாதுகாக்கப்பட்ட இந்தச் சுற்றுச்சூழல் அமைப்புகளின் எதிர்காலம் ஆபத்தில் இருப்பதைக் கருத்தில் கொண்டு, இந்த முக்கியமான பிரச்சினையில் இந்தியப் பிரதமர் அவர்கள் தனிப்பட்ட முறையில் தலையிட வேண்டுமென்று கேட்டுக் கொண்டுள்ளார்.



நாமக்கல் கிழக்கு மாவட்ட மாணவர் அணி, தமிழ்நாடு மாணவர் இயக்கங்களின் கூட்டமைப்பு சார்பாக நாமக்கல் மாநகரில் மும்மொழிக் கொள்கையை எதிர்த்தும், தமிழகத்திற்கு கல்வி நிதியை ஒதுக்காத ஒன்றிய அரசைக் கண்டித்தும், மோகனூர் ரோடு பி.எஸ்.என்.எஸ். அலுவலகம் எதிரில் ஆர்ப்பாட்டம் நடைபெற்றது. இந்த ஆர்ப்பாட்டத்தில் நாமக்கல் கிழக்கு மாவட்ட மாணவர் அணி அமைப்பாளர் சத்தியசீலன், துணை அமைப்பாளர்கள் கடல் அரசன் கார்த்தி, கௌதம், சக்திவேல், மணிகண்டன் சங்கீதா, SFI சுவணன், தங்கராஜ், நர்மதா, மதி.மு.க. மாணவரணி ஈஸ்வரன், முகமது சோயப், மற்றும் மாணவர்கள் நாமக்கல் கிழக்கு மாவட்ட மாணவர் அணி, இந்திய மாணவர் சங்கம், அகில இந்திய மாணவர் கூட்டமைப்பு, சமூக நீதி மாணவர் இயக்கம், ஆர்.எஸ்.எப், முஸ்லிம் மாணவர் கூட்டமைப்பு, மதி.மு.க. மாணவரணி, தமிழ் மாணவர் மற்றும் போன்ற அமைப்புகள் சேர்ந்த மாணவர்கள் நிரவாகிகள் கலந்து கொண்டனர். முன்னதாக நாமக்கல் மோகனூர் அண்ணா சிலையில் இருந்து ஊர்வலமாகச் சென்று பி.எஸ்.என்.எஸ். அலுவலகம் எதிரே ஒன்றிய அரசைக் கண்டித்து கண்டன ஆர்ப்பாட்டம் நடத்தினர்.



கமகத் தலைவர், தமிழ்நாடு முதலமைச்சர் அவர்களின் பிறந்தநாளை முன்னிட்டு திருப்பூர் தெற்கு மாவட்டம், குடும்பக்கல் வடக்கு ஒன்றிய கமகத்தின் சார்பில் ஒன்றிய செயலாளர் அணிக்கவு ச.கிரி தலைமையில் அன்பகம் காப்பகத்தில் உள்ள மனவளர்ச்சி குன்றியவர்களுக்கு அறுசுவை உணவு மற்றும் தூய்மை பணியாளர்களுக்கு ஒரு மாதத்திற்குத் தேவையான மளிகைப் பொருட்கள், உணவு வழங்கினர், இதில் தலைமைச் செயற்குழு உறுப்பினர் சி.சியாம் பிரசாத், மாவட்ட விவசாய அணி அமைப்பாளர் ரகுபதி, அனைத்துவைவர் அர்ப்புராஜ், மாவட்ட மகளிர் அணி துணை அமைப்பாளர்கள் உமா மகேஸ்வரி, பாரதி உட்பட மாவட்ட, ஒன்றிய, கிளை கமக நிர்வாகிகள், கமக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.